

उत्तराखण्ड शासन  
औद्योगिक विकास अनुभाग-1  
संख्या: 338 /VII-1/2018/115 ख/13  
देहरादून: दिनांक: 15 मई, 2018

कार्यालय ज्ञाप

रिट याचिका सं० 2350/एम०एस०/2015 मै० सत्यम शिवम सुन्दरम स्टोन क्रेशर बनाम उत्तराखण्ड राज्य एवं अन्य में मा० उच्च न्यायालय, नैनीताल द्वारा दिनांक 24.11.2017 को निम्न आदेश पारित किये गये :-

"Since, petitioner was not heard at any stage while cancelling the license granted to establish Stone Crusher, therefore the impugned order dated 02.07.2015 is liable to be quashed and is hereby quashed. The competent Authority is directed to pass fresh order in respect of petitioner, in accordance with law, but only after giving sufficient opportunity of hearing to all interested persons before taking any decision."

2. मा० उच्च न्यायालय, नैनीताल द्वारा उपरोक्तानुसार पारित आदेश के अनुपालन में श्री विकास सिंह बिष्ट पार्टनर मै० सत्यम शिवम सुन्दरम स्टोन क्रेशर, ग्राम व पो० मलेथा, जनपद टिहरी द्वारा शासन में प्रस्तुत प्रत्यावेदन दिनांक 11.12.2017 द्वारा मै० सत्यम शिवम सुन्दरम के पक्ष में ग्राम व पट्टी मलेथा, तहसील देवप्रयाग, जनपद टिहरी गढ़वाल के क्षेत्रान्तर्गत स्वीकृत स्टोन क्रेशर के संचालन की अनुमति प्रदान किये जाने का अनुरोध किया गया, जिस पर संबंधित पक्षों को युक्तियुक्त अवसर प्रदान करते हुए उनका पक्ष सुने जाने हेतु दिनांक 24.11.2017 को अपर सचिव, औद्योगिक विकास विभाग (खनन), उत्तराखण्ड शासन की अध्यक्षता में सुनवाई की गई, जिसमें उपस्थित सभी पक्षों एवं अभिलेखीय साक्ष्यों के आधार पर प्रकरण की वस्तुस्थिति निम्नवत् है :-

(i) शासन के कार्यालय ज्ञाप संख्या-1247/VII-1/115-ख/2013, दिनांक 4.12.2013 द्वारा मै० सत्यम शिवम सुन्दरम स्टोन क्रेशर, तहसील देवप्रयाग, जनपद टिहरी गढ़वाल को ग्राम व पट्टी मलेथा, तहसील देवप्रयाग, जनपद टिहरी गढ़वाल के क्षेत्रान्तर्गत कुल रकबा 0.638 है० नाप भूमि में तत्समय प्रचलित पर्वतीय क्षेत्र हेतु स्टोन क्रेशर, स्क्रीनिंग प्लान्ट एवं प्लवराईजर अनुज्ञा नीति, 2011 के प्रावधानानुसार 200 टन प्रतिदिन क्षमता का स्टोन क्रेशर स्थापना/संचालन हेतु 03 वर्ष की अवधि हेतु अनुज्ञा स्वीकृत की गई।

(ii) मा० उच्च न्यायालय, नैनीताल में दायर रिट याचिका सं० 417/एम०एस०/2015 मै० शिव गंगा स्टोन क्रेशर बनाम राज्य में मा० न्यायालय, नैनीताल द्वारा दिनांक 12.2.2015 को पारित अन्तरिम आदेश एवं रिट याचिका सं० 566/एम०एस०/15 देवेन्द्र दत्त बलूनी बनाम राज्य एवं अन्य में मा० उच्च न्यायालय, नैनीताल द्वारा दिनांक 11.3.2015 को पारित आदेश एवं विशेष अपील सं० 142/15 जगदम्बा प्रसाद रतूड़ी एवं अन्य में मा० उच्च न्यायालय, नैनीताल द्वारा पारित निर्णय के समादर में दिनांक 20.5.2015 को शासन स्तर पर सुनवाई सम्पन्न हुई, जिसमें जनपद टिहरी गढ़वाल के मलेथा एवं चोपड़िया क्षेत्रान्तर्गत स्वीकृत स्टोन क्रेशर के संबंध में जांच किये जाने हेतु आयुक्त, गढ़वाल मण्डल पौड़ी को जांच अधिकारी नामित किया गया।

(iii) प्रकरण में आयुक्त, गढ़वाल मण्डल द्वारा शासन को तत्समय उपलब्ध कराई गई जांच आख्या दिनांक 11.6.2015 के अनुसार मै० सत्यम शिवम सुन्दरम स्टोन क्रेशर के दिनांक 3.6.2015 को स्थलीय निरीक्षण में स्टोन क्रेशर, स्क्रीनिंग प्लान्ट एवं प्लवराईजर अनुज्ञा नीति, 2011 की शर्तों के अनुसार स्टोन क्रेशर प्लान्ट के चारों ओर 15 फुट की चाहरदीवारी होनी चाहिए, जो निरीक्षण के समय नहीं पायी गई, प्लान्ट स्वीकृति भूमि के मध्य में न होकर उत्तर दिशा में ऊपर की ओर स्थापित किया गया, 15 फुट ऊंची दीवार के स्थान पर तीन की दीवार, जिसकी ऊंचाई लगभग 08 फुट पायी गई, प्लान्ट के अन्दर पक्का मार्ग नहीं बनाये जाने, प्लान्ट परिसर में धूल के कणों को रोकने वाली प्रजातियों के पेड़ों की हरित पट्टी नहीं पाये जाने आदि निर्धारित मानकों को पूर्ण न किये जाने के दृष्टिगत मै० सत्यम शिवम सुन्दरम स्टोन क्रेशर के पक्ष में स्वीकृत स्टोन क्रेशर स्थापना/संचालन अनुज्ञा को शासन के कार्यालय ज्ञाप संख्या-903/VII-1/2015/

115-ख/2013, दिनांक 2.7.2015 के माध्यम से तत्काल प्रभाव से निरस्त किया गया, जिसमें कार्यालय ज्ञाप संख्या-933/VII-1/2015/115-ख/2013, दिनांक 4.7.2015 द्वारा स्टोन क्रेशर निरस्तीकरण का आधार आयुक्त, गढ़वाल मण्डल, पौड़ी की जांच आख्या संबंधी संशोधन किया गया।

3. प्रकरण में मा० उच्च न्यायालय, नैनीताल द्वारा पारित आदेश दिनांक 24.11.2017 के अनुपालन में दिनांक 29.1.2018 को अपर सचिव, खनन, उत्तराखण्ड शासन द्वारा सम्पन्न सुनवाई में सभी पक्षकारों का पक्ष सुना गया, जिसमें याची एवं अन्य पक्षकारों द्वारा दिये गये मौखिक/लिखित कथन के आधार पर निम्नवत अनुरोध/पक्ष रखा गया—

(i) प्रधान, ग्राम पंचायत मलेथा, प्रधान ग्राम पंचायत जयालगढ़, विकास खण्ड कीर्तिनगर, जिला अध्यक्ष, प्रधान संगठन, जनपद टिहरी आदि तथा कतिपय ग्रामवासी मलेथा द्वारा मै० सत्यम शिवम सुन्दरम के पक्ष में स्टोन क्रेशर अनुज्ञा दिये जाने हेतु अपनी अनापत्ति/सहमति प्रदान की गई तथा स्टोन क्रेशर को नीति के अनुसार प्रावधान पूर्ण होने पर स्टोन क्रेशर स्वीकृत किये जाने का अनुरोध किया गया। उक्त के द्वारा यह भी अवगत कराया गया कि प्रश्नगत स्टोन क्रेशर स्थापित होने से उन्हें सरस्ती दर पर रोड़ी, डस्ट आदि की आपूर्ति होगी।

(ii) सुनवाई में श्री समीर रतूड़ी एवं अन्य ग्रामवासी, मलेथा द्वारा अवगत कराया गया है कि उक्त स्टोन क्रेशर मानकों के विपरीत स्थापित किया गया है तथा मानकों का पालन न किये जाने पर स्टोन क्रेशर की अनुज्ञा निरस्त की गई है। उक्त स्टोन क्रेशर के संचालित होने से खेती की भूमि नष्ट होगी तथा प्रदूषण होगा। तदनुसार उनके द्वारा उक्त स्टोन क्रेशर का अनुज्ञा स्वीकृत न किये जाने का अनुरोध किया गया तथा यह भी अवगत कराया गया कि यदि प्रश्नगत स्टोन क्रेशर को अनुज्ञा प्रदान की जाती है तो उनके द्वारा पुनः आन्दोलन किया जायेगा।

(iii) सुनवाई में मै० सत्यम शिवम सुन्दरम के स्वामी श्री विकास सिंह बिष्ट द्वारा उनके पक्ष में स्टोन क्रेशर अनुज्ञा स्वीकृत होने के मात्र 06 माह की अवधि तक स्टोन क्रेशर को संचालित किया गया। तदनुसार उनके द्वारा स्टोन क्रेशर की अवशेष अवधि हेतु स्टोन क्रेशर संचालन की अनुमति प्रदान किये जाने का अनुरोध किया गया।

मलेथा ग्रामवासियों द्वारा प्रकरण में अपने लिखित अभिकथन भी उपलब्ध कराये गये।

4. उपरोक्तानुसार की गयी सुनवाई के संदर्भ में संबंधित क्षेत्र के खान अधिकारी, टिहरी से स्थलीय निरीक्षण एवं विद्यमान मानकों के अनुरूप आख्या उपलब्ध कराये जाने के निर्देशों के क्रम में खान अधिकारी, टिहरी गढ़वाल द्वारा पत्र संख्या-171/भू०खनि०ई०टि०ग०/स्टोन क्रेशर/2017-18, दिनांक 19.2.2018 द्वारा उपलब्ध कराई गई आख्यानुसार वर्तमान समय में विद्यमान उत्तराखण्ड स्टोन क्रेशर स्क्रीनिंग प्लान्ट, मोबाईल स्टोन क्रेशर, मोबाईल स्क्रीनिंग प्लान्ट, हाट मिक्स प्लान्ट, रेडिमिक्स प्लान्ट अनुज्ञा नीति, 2016 में निर्धारित दूरी एवं क्षेत्रफल के मानक संबंधित स्टोन क्रेशर पूर्ण करता है।


अतः उपरोक्त के दृष्टिगत रिट याचिका सं० 2350/एम०एस०/2015 मै० सत्यम शिवम सुन्दरम स्टोन क्रेशर बनाम उत्तराखण्ड राज्य एवं अन्य में मा० उच्च न्यायालय, नैनीताल द्वारा पारित आदेश दिनांक 24.11.2017 के अनुपालन में शासन के कार्यालय ज्ञाप संख्या-903/VII-1/2015/115-ख/2013, दिनांक 2.7.2015 तथा कार्यालय ज्ञाप संख्या-933/VII-1/2015/115-ख/2013, दिनांक 4.7.2015 को निरस्त करते हुए मै० सत्यम शिवम सुन्दरम स्टोन क्रेशर, तहसील देवप्रयाग, जनपद टिहरी गढ़वाल के पक्ष में कार्यालय ज्ञाप संख्या-1247/VII-1/115-ख/2013, दिनांक 4.12.2013 द्वारा जनपद टिहरी गढ़वाल, तहसील देवप्रयाग, पट्टी व ग्राम मलेथा के क्षेत्रान्तर्गत कुल रकबा 0.638 है० नाप भूमि में 200 टन प्रति दिन क्षमता के स्वीकृत स्टोन क्रेशर के संचालन के संबंध में उत्तराखण्ड स्टोन क्रेशर, स्क्रीनिंग प्लान्ट, मोबाईल स्टोन क्रेशर, मोबाईल स्क्रीनिंग प्लान्ट, हाट मिक्स प्लान्ट, रेडिमिक्स प्लान्ट अनुज्ञा नीति, 2016 के प्रावधानानुसार अग्रेत्तर कार्यवाही किये जाने का निर्णय लिया जाता है।

संख्या: 338 (1)/VII-1/2018 तद्दिनांक।

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित:-

1. मुख्य स्थायी अधिवक्ता, मा० उच्च न्यायालय, नैनीताल को रिट याचिका सं० 2350/एम०एस०/2015 मै० सत्यम शिवम सुन्दरम स्टोन क्रेशर बनाम उत्तराखण्ड राज्य एवं अन्य में मा० उच्च न्यायालय, नैनीताल द्वारा पारित आदेश दिनांक 24.11.2017 के क्रम में मा० उच्च न्यायालय, नैनीताल के संज्ञानार्थ प्रस्तुत करने हेतु।
2. निदेशक, भूतत्व एवं खनिकर्म इकाई, उत्तराखण्ड देहरादून।
3. जिलाधिकारी, टिहरी।
4. मै० सत्यम शिवम सुन्दरम स्टोन क्रेशर, ग्राम व पो० मलेथा, जनपद टिहरी।
5. गार्ड फाईल।

आज्ञा से,

  
(दीपेन्द्र कुमार चौधरी)  
अपर सचिव